



2026/1715

14.7.2026

DEĊIŻJONI TAL-KUNSILL (PESK) 2026/1715

tat-13 ta' Lulju 2026

li testendi l-mandat tar-Rappreżentant Speċjali tal-Unjoni Ewropea għall-Bożnija-Herzegovina u li temenda d-Deċiżjoni (PESK) 2024/2081

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 33, flimkien mal-Artikolu 31(2), tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-26 ta' Lulju 2024, il-Kunsill adotta d-Deċiżjoni (PESK) 2024/2081 ⁽¹⁾ li tahtar lis-Sur Luigi SORECA bħala r-Rappreżentant Speċjali tal-Unjoni Ewropea (RSUE) għall-Bożnija-Herzegovina. Il-mandat tar-RSUE għandu jiskadi fil-31 ta' Awwissu 2026.
- (2) Jenhtieg li l-mandat tar-RSUE jiġi estiż għal perjodu ta' 24 xahar u li jiġi stabbilit ammont ta' referenza finanzjarja għid għall-perjodu mill-1 ta' Settembru 2026 sal-31 ta' Awwissu 2028.
- (3) Ir-RSUE ser jimplimenta l-mandat fil-kuntest ta' sitwazzjoni li tista' tiddeterjora u li tista' timpedixxi l-ksib tal-oġġettivi tal-azzjoni esterna tal-Unjoni kif jinsabu fl-Artikolu 21 tat-Trattat,

ADOTTA DIN ID-DEĊIŻJONI:

Artikolu 1

Id-Deċiżjoni (PESK) 2024/2081 hija emendata kif ġej:

- (1) L-Artikolu 1 huwa sostitwit b'dan li ġej:

"Artikolu 1

Rappreżentant Speċjali tal-Unjoni Ewropea

1. Is-Sur Luigi SORECA huwa b'dan mahtur bħala Rappreżentant Speċjali tal-Unjoni Ewropea (RSUE) għall-Bożnija-Herzegovina (BiH) mill-1 ta' Settembru 2024 sal-31 ta' Awwissu 2026.
2. Il-mandat tas-Sur Luigi SORECA bħala r-RSUE għall-BiH huwa estiż mill-1 ta' Settembru 2026 sal-31 ta' Awwissu 2028.
3. Il-Kunsill jista' jiddeċiedi li l-mandat tar-RSUE jiġi terminat qabel, abbażi ta' valutazzjoni mill-Kumitat Politiku u ta' Sigurtà (KPS) u fuq proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-RGħ)."

⁽¹⁾ Id-Deċiżjoni tal-Kunsill (PESK) 2024/2081 tas-26 ta' Lulju 2024 li tahtar ir-Rappreżentant Speċjali tal-Unjoni Ewropea għall-Bożnija-Herzegovina (ĠU L, 2024/2081, 29.7.2024, ELI: <http://data.europa.eu/eli/dec/2024/2081/oj>).

- (2) fl-Artikolu 5(1), jiżdied is-subparagrafu li ġej:

“L-ammont ta’ referenza finanzjarja maħsub biex ikopri n-nefqa relatata mal-mandat tar-RSUE għall-perjodu mill-1 ta’ Settembru 2026 sal-31 ta’ Awwissu 2028 għandu jkun ta’ EUR 9 220 000.”;

- (3) L-Artikolu 13 huwa sostitwit b’dan li ġej:

“Artikolu 13

Surroga tad-drittijiet

Għall-finijiet li jiġi żgurat li impenji legali li daħlu għalihom RSUE preċedenti għall-BiH jiġu rispettati fir-rigward tal-membri tat-tim tagħhom u l-akkwist ta’ xogħlijiet, provvisti jew servizzi u l-kiri ta’ art, bini jew proprjetà immobbli ohra, ir-RSUE għandu jiehu post, u jassumi d-drittijiet u l-obbligi ta’ tali RSUE preċedenti, bl-eċċezzjoni tal-obbligi li jirriżultaw minn kondotta hażina serja li għaliha tali RSUE preċedenti għandhom jibqgħu unikament responsabbli.”

- (4) L-Artikolu 14 huwa sostitwit b’dan li ġej:

“Artikolu 14

Rieżami

L-implimentazzjoni ta’ din id-Deciżjoni u l-konsistenza tagħha ma’ kontributi oħrajn mill-Unjoni għar-reġjun għandhom jiġu rieżaminati regolarment. Kull sena, ir-RSUE għandu jippreżenta lill-Kunsill, lir-RGħ u lill-Kummissjoni rapporti ta’ progress regolari u rapport finali komprensiv dwar l-implimentazzjoni tal-mandat sal-aħħar ta’ Mejju 2028.”.

Artikolu 2

Dhul fis-sehh

Din id-Deciżjoni għandha tidhol fis-sehh fid-data tal-adozzjoni tagħha.

Magħmul fi Brussell, it-13 ta’ Lulju 2026.

Għall-Kunsill

Il-President

K. KALLAS